



حسنِ انساد

تبصرہ کے لیے روکتابوں کا آنا ضروری ہے

• اللہ رب العالمین - خدا یا گود (God) مصنف: رشید اللہ یعقوب

ضخامت: ۱۹۸ صفحات جو صاحب اس کتاب کو مغلوب نہ چاہتے ہیں، وہ اس کتاب کا صرف ڈاک خرچ ۲۳ روپے ارسال کریں۔
پتا: رحمت للعلیمین ریسرچ سٹریٹ، مکان نمبر ۸، زمزمه سٹریٹ نمبر ۳، زمزمه کلفشن کراچی ۷۵۶۰۰

رشید اللہ یعقوب نے اپنا قلم عبادت کے لیے وقف کر رکھا ہے۔ اس سے پہلے ان کی تین کتابیں شائع ہو چکی ہیں:
(۱) اصلہہ والسلام علی رحمۃ اللعلامین (۲) اسماء اللہ عزوجل قرآن و حدیث کے مطابق (۳) کتاب الدعا و الاستغفار۔ یہ
کتابیں ہزاروں کی تعداد میں چھپ کر تقسیم ہو چکی ہیں اور اس کے ساتھ ہی یہ اطلاع بھی ہے کہ زیرِ نظر کتاب کے جملہ حقوق
محفوظ نہیں ہیں جو صاحب یا ادارہ اس کو شائع کرے وہ اس کی پانچ کاپیاں مصنف کو تھیج دے۔ یہ نیکی کا ایک سلسلہ ہے اور
مصنف کی خواہش ہے کہ یہ سلسلہ درستک جائے۔

مصنف نے اپنا پیغام انتساب کی عبارت میں دیا ہے:

”ان اہل سنت کے نام جو قرآنی احکامات، سنت رسول اللہ صلی اللہ علیہ وسلم اور صحابہ کرام، تابعین، تبع تابعین
اور اکابر کے عمل کی تقلید کرتے ہوئے اس کائنات کے وحدہ لا شریک خالق و مالک کو اللہ، تی کہہ کر پکارتے ہیں
اور اس کا کوئی دوسرا مثل نہیں ڈھونڈتے۔ اس لیے کہ ان کا ایمان ہے لَیْسَ كَمِثْلِهِ شَيْءٌ وَهُوَ السَّمِيعُ
الْبَصِيرُ۔ کوئی چیز اس کے مثواب نہیں اور وہ سب کچھ سننے اور دیکھنے والا ہے۔“

یہ انتساب دراصل اس کتاب کا خلاصہ ہے جس کو پڑھ کر ہم اندازہ کر لیتے ہیں کہ کتاب میں کیا دعوت دی گئی
ہے۔ یہ کتاب ۱۷ ابواب پر مشتمل ہے۔ اس کے قابل توجہ موضوعات یہ ہیں: ابتدائی مذہب و تصویر معبود/ اسلامی
نظریہ، یہودی و عیسائی نظریہ، زرتشتی/ مجوہی مذہب کا نظریہ، اللہ تعالیٰ، گوڈ اور خدا، اللہ تعالیٰ کے ذاتی نام، چند حقائق، خدا،
پہلوی سے فارسی اور پھر اردو میں کس طرح آیا۔ محمد بنین اور خدا، خدا۔ اردو میں قرآنی تراجم اور دینی کتب، انگریزی میں اللہ
تعالیٰ کے لیے لفظ God کا استعمال کب اور کس نے سب سے پہلے کیا؟ الیکیزینڈروں کا سورۃ اخلاص کا ترجمہ اور اس
کا نکس۔ گوشوارہ اسم اللہ عزوجل والرب جل جلالہ در قرآن۔

مصنف نے وضاحت کے ساتھ اس کتاب میں لکھا ہے کہ اللہ تعالیٰ کو خدا نہ کہا جائے۔ کیوں کہ یہ نام پہلوی
زبان کا ہے جو بعد ازاں فارسی سے ہوتا ہوا اردو میں آگیا اور گوڈ بھی نہ کہا جائے۔ کیوں کہ اس نام سے انگریزوں نے پکارا
جس کے بعد برطانیہ کی تمام نوا آبادیوں میں انٹھار ہویں صدی میں عام ہو گیا۔